

سات کروں کے اندر بند ہو کر کوئی نیکی یا بدی کرے، اللہ تعالیٰ اس کی نیکی یا بدی کو ظاہر کرے گا۔ اس کی تصدیق کلام الہی سے ہوتی ہے: ﴿وَاللَّهُ مُخْرِجٌ مَا كُنْتُمْ تَكْتُمُونَ﴾ [ابن کثیر عن ابن ابی حاتم بسنہ حسن] اللہ تعالیٰ کا علم ہر چیز پر محیط ہے۔ اس سے آسانوں یا زمینوں میں کوئی ذرہ مخفی نہیں۔ لہذا لوگوں کو چاہیے کہ خلوت و جلوت ہر جگہ اچھے کام کریں اور برائی سے مکمل اجتناب کریں تاکہ راز فاش ہونے پر رسوائی اور عذاب الہی کا سامنا نہ ہو۔ خلوت میں برائی کرنے والوں کا نقشہ اللہ تعالیٰ نے اس طرح کھینچا ہے: ﴿يَسْتَخْفُونَ مِنَ النَّاسِ وَلَا يَسْتَخْفَوْنَ مِنَ اللَّهِ وَهُوَ مَعْهُمْ﴾ [النساء ۱۰۸] ”لوگوں سے تو چھپ جاتے ہیں، لیکن اللہ تعالیٰ سے نہیں چھپتے، جبکہ وہ ان کے ساتھ ہی ہوتا ہے، جب وہ را توں کو اللہ کی ناپسندیدہ باتوں کے خفیہ مشورے کرتے ہیں۔ اس وقت بھی اللہ ان کے پاس ہوتا ہے اور ان کے تمام اعمال کو گھیرے ہوئے ہوتا ہے۔“ [ابن کثیر، ابن العثیمین، أحسن البیان]

فائدہ نمبر ۲۲: ﴿فَقُلْنَا اضْرِبُوهُ بِبَعْضِهَا﴾ بنی اسرائیل کو حکم ہوا کہ گائے کا کوئی حصہ مقتول کو مارو۔ اس ”حصے“ کے بارے میں قرآن و سنت میں کوئی وضاحت نہیں ہے۔ علمائے محققین کہتے ہیں کہ بعض مفسرین کی طرف سے اس مبہم حصے کی تعیین کی کوشش میں تکلف ہے۔ اس کی تحدید میں کوئی دینی فائدہ بھی نہیں ہے۔ اگر فائدہ ہوتا تو شریعت میں اس کی وضاحت ضرور ہوتی۔ طالب علموں کو قصہ کے اصل مقصد اور عبرت کی طرف توجہ مرکوز رکھنا چاہیے۔ [ابن کثیر، الشوکانی، ابن العثیمین]

فائدہ نمبر ۲۳: اس واقعے میں اکثر مفسرین نے اسرائیلی روایات پیش کی ہیں، جن کے بارے میں حدیث: ”حَدَّثُوا عَنْ بْنِي إِسْرَائِيلَ وَلَا حِرْجَ“ [أبو داؤد ۳۶۶۴، حامد ۱۰۱۳۴ وَ صَحَّحَهُ الْأَرْنُوطُ] وارد ہوا ہے۔ شیخ سعدی کہتے ہیں: اسرائیلی روایات الگ انداز میں بیان کرنا تو جائز ہے، لیکن یہ روایات ان انبیاء کرام سے ثابت نہیں ہیں۔ اس لیے نبی کریم ﷺ نے ان کی علمی حیثیت کو واضح فرمایا ہے: ”لَا تَصْدِقُوا أَهْلَ الْكِتَابِ وَلَا تَكْذِبُوهُمْ“ [البخاری ح: ۴۴۸۵، مسلم ۷۳۶۲] کیونکہ ان کے ثبوت میں واضح شک ہے۔ جبکہ قرآن مجید اپنے الفاظ اور معانی میں قطعی الثبوت ہے۔ اس لیے ان مجہول روایات کے ذریعے کتاب الہی کی تفیر نہیں کرنی چاہیے۔ اکثر ادب تفسیر میں اس طرح کی روایات ان مصنفین کی طرف سے اس حقیقت سے چشم پوشی کی وجہ سے آئی ہیں۔ [السعدی]





درس حدیث شریف

## فضائل و آداب رمضان شریف

ابو محمد عبد الوہاب خان

عن أبي هريرة رضي الله عنه قال قال رسول الله صلوات الله عليه وسلم: ”قال الله تعالى: كل عمل ابن آدم له إلا الصوم، فإنه لي وأنا أجزي به، والصيام جنة، فإذا كان يوم صوم أحدكم فلا يرفث ولا يصخب، فإن سابه أحد أو قاتله فليقل إني امرؤ صائم، والذي نفس محمد صلوات الله عليه وسلم بيده لخلوق في الصائم أطيب عند الله من ريح المسك، للصائم فرحتان يفرجهما: إذا أفطر فرحة بفطراه وإذا لقي ربه فرحة بصومه.“

**تخریج:** صحيح البخاري ٤، ١٩٠، ٥٩٢٧، صحيح مسلم ٢٧٦٢، ٢٧٦٠، النسائي ٢١٨٦-٢١٨٨، والكبري ٢٥٣٧، ابن ماجه ١٦٣٨، صحيح ابن حزمية ١٨٩٦

صحيح ابن حبان ٣٤٢٣، مسند البزار ٧٧٢٣، مسند أبي يعلى ٥٩٤٧، ابن أبي شيبة ٨٩٨٧  
**ترجمہ:** ”اللہ تعالیٰ نے ارشاد فرمایا ہے: آدمی کا ہر عمل اسی کے لیے ہے؛ سوائے روزہ کے، جو یقیناً میرے لیے ہوتا ہے اور میں ہی اس کا ثواب عطا فرماتا ہوں۔ روزہ ڈھال ہے؛ پس جب تم میں سے کسی کا روزہ ہو، تو اسے فخش گوئی اور شور و غل سے پر ہیز کرنا چاہیے لےگر کوئی اس سے گالم گلوچ پر اتر آئے یا لڑنے لگے تو اسے صاف کہ دے: یقیناً میں روزہ دار شخص ہوں۔ اس ذات کی قسم جس کے مبارک ہاتھ میں محمد صلوات الله عليه وسلم کی جان ہے، بلاشبہ (معدہ خالی ہونے کی وجہ سے) روزہ دار کے منه سے آنے والی بواسطہ پاک کے نزدیک ستوری سے بڑھ کر عمدہ شمار ہوتی ہے۔ روزہ دار کے لیے خوشی کے دو خاص موقع ہیں: افطاری کرنے پر اسے خوشی ہوتی ہے، اور جب اپنے رب کے سامنے پیش ہوگا تو اپنے روزے پر اسے بڑی خوشی حاصل ہوگی۔“

**شرح:** کل عمل ابن آدم لہ: انسان کا ہر عمل اسی کے لیے ہے۔ اس سے مراد یہ ہے کہ ہر عمل کی قبولیت پر کس قدر ثواب ملے گا، اس کی وضاحت کر دی گئی ہے۔ یہ مفہوم بعض روایات سے واضح ہوتا ہے: ”یُضاعف

الحسنة عشرة أمثالها إلى سبعة ضعفٍ" [صحیح مسلم ۲۷۶۳، ابن ماجہ ۱۶۳۸] یعنی ہر نیکی کا اجر وسیع نہ لے کر سات سو گناہ تک بڑھتا ہے۔ اس کی بیشی کا انحصار اندرونی طور پر انسان کی خشوع و خضوع کی کیفیت اور بیرونی طور پر دعوت اسلام کی راہ میں اس عمل کی اہمیت و ضرورت اور دریش رکاوٹوں پر ہوتا ہے۔  
انا أجزي به: میں ہی اس کا ثواب عطا فرماؤں گا۔ یعنی روزہ کی قبولیت پر اس کا ثواب مذکورہ بالامقدار سے مقید نہیں، بلکہ رب العزت خود اپنی شان کریمی کے مطابق (بِتَحَشَا) عطا فرمائے گا۔

**جُنَاح:** یعنی خلاف تقویٰ امور سے اجتناب کا مؤثر ذریعہ ہے۔

فلا یرفث: رفت یرفث و یرفث: فحش گوئی اور خاص طور پر جماع سے متعلق بات کرنا۔  
ولا یصخّب: صَخْبَ يَصْخَبُ صَخْبًا: شور مچانا، جو کہ سنجیدگی اور مردود کے خلاف عمل ہے۔  
خلوف: أَخْلَفَ بُوكا بِدَنَا يَا خَرَابَ هُونَا۔ خلوف خالی معدے سے آنے والی ناگوار بُوكا کہتے ہیں۔  
المسُك: کستوری، یہ ایک خاص قسم کے ہرن کی ناف سے حاصل ہونے والا اعلیٰ عطر ہے۔

**فُرْحَة:** خوشی، جواہداری کے موقع پر روزے کی تیکیل اور غالباً قبولیت دعا کی وجہ سے اور رب تعالیٰ کے سامنے پیشی کے موقع پر اجر و ثواب کی کثرت کی وجہ سے حاصل ہوگی۔

**تمہید:** فرمان الہی ہے: ﴿وَإِن تَعْدُوا نِعْمَةَ اللَّهِ لَا تُحْصُوْهَا﴾ [التحل: ۱۸] "اگر تم اللہ کی نعمتیں شمار کرنے لگو، تو ان کی کنتی ہی مکمل نہیں کر سکو گے۔" اللہ تعالیٰ کی ان گنت نعمتوں میں سے مقصد تخلیق یعنی عبادت الہی کی رہنمائی بھی بہت بڑی نعمت ہے، جس کے ذریعے ہم اپنے منزل مقصود "جنت" کو حاصل کر سکتے ہیں۔

"رمضان شریف" کا مبارک مہینہ خیر و برکات اور اطاعت و عبادت کا زرین موقع فراہم کرتا ہے۔ جس میں عبادت کی بہت ساری اقسام ادا کی جاتی ہیں۔ ہمیں نعمت رمضان کا شکر ادا کرتے ہوئے اپنے روزوں کو شرف قبولیت کے لائق بنانے کی خاطر ہر ممکن جدوجہد کرنی چاہیے، جس طرح ہمارے امام عظیم ﷺ اور اصحاب کرام ﷺ نے کر کے دکھائی ہے۔

**فضل صائم رمضان:** ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ [البقرة: ۱۸۳] یہ اطاعت الہی اور ابتابع سنت نبوی کا عظیم موسم ہے، جس میں

الله رب العزت اجر و ثواب اور خوب بخشنوش عطا فرماتا ہے، اور ہر طلب گار کے لیے بھلائی کے دروازے کھول دیتا ہے۔

رسول اللہ ﷺ نے فرمایا: "إِذَا جَاءَ رَمَضَانَ فَيُفْتَحُ أَبْوَابُ الْجَنَّةِ وَغُلَقُّتُ أَبْوَابُ النَّارِ وَصُفَدَتِ الشَّيَاطِينُ" [البخاري ح: ۱۸۹۸، مسلم ح: ۲۵۴۷ عن أبي هريرة ﷺ] "جب رمضان آتا ہے، تو جنت کے دروازے کھولے جاتے ہیں، دوزخ کے دروازے بند کر دیے جاتے ہیں اور شیطانوں کو باندھ لیا جاتا ہے۔"

اعمال صالحی کی کثرت "جنت" کی سمجھیاں کھول دیتی ہے، بعض روایات میں "آسمان" کے اور بعض میں "رحمت" کے دروازے کھولے جانے کا ذکر ہے۔ اہل اسلام میں گناہ ہماری کا گراف یچھے گرنے سے جہنم کے دروازے بند ہو جاتے ہیں اور سرکش شیطانوں کو جکڑ کر باندھ لیا جاتا ہے، جس کی وجہ سے وہ دیگر مہینوں کی طرح متحرک نہیں ہو سکتے۔

الله تعالیٰ نے ہم پر اس مبینے میں مبنی پہلوؤں سے احسان عظیم فرمایا ہے:

- (۱) ایسی عبادتیں مقرر فرمائیں، جو گناہوں کا کفارہ اور درجات کی بلندی کے باعث ہوتے ہیں۔
- (۲) اہل اسلام کو ایسے اعمال کی خاص توفیق عطا فرماتا ہے، جس کے بغیر ہم ان احکام کو بجا نہ لاسکتے تھے۔
- (۳) روزے پر بے حساب اجر و ثواب کا فضل عطا فرمائے کی بشارت سے نواز دیا۔

یقیناً زندگی میں رمضان المبارک کو پانا بہت بڑی نعمت ہے، ہم پر لازم ہے کہ اس کا حق ادا کرتے ہوئے برائی کی گندی وادی سے نیکی کی پاکیزہ شاہراہ کی جانب پلٹ آئیں۔ غفلت اور لہو و لعب سے تنفس ہو کر تلاوت اور ذکر الہی کی جانب لوٹ آئیں۔ فرمان نبوی ہے: "وَبِسَادِي فِيهِ مَلْكٌ : يَا باغِيَ الْخَيْرِ أَقْبِلُ وَيَا باغِيَ الشَّرِّ أَفْصِرُ، حَتَّى يَنْقُضِيَ رَمَضَانُ" [الترمذی ح: ۶۹۲ وصححه الألبانی، النسائي ح: ۲۱۰۷، ابن ماجہ ح: ۱۶۴۲، أحمد رحمانی ح: ۱۸۸۱۷ وصححه الأرنوطي] "اور اس میں فرشتہ اعلان کرتا رہتا ہے: اے نیکی کے شوقین! آگے بڑھ، اور اے برائی کے طلبگار! رک جا۔ یہاں تک کہ رمضان کا مہینہ کل جائے۔"

"مَنْ صَامَ رَمَضَانَ إِيمَانًا وَاحْتِسَابًا غُفرَ لَهُ مَا تَقدِمَ مِنْ ذَنبِهِ" [البخاری ح: ۳۸۰۱، ۱۹۰۱] "جس نے رمضان شریف کا روزہ پورے ایمان اور اجر و ثواب کی امید کے ساتھ رکھا، اس کے پچھلے سارے گناہ معاف کیے جاتے ہیں۔" یعنی جو کوئی اللہ تعالیٰ پر کامل ایمان، فرضیت روزہ پر خوشی اور اجر و ثواب کی طلب کے ساتھ روزے کا فریضہ اچھی طرح ادا کر کے تقوی شعار بن گیا، تو گناہوں سے پاک صاف ہو جائے گا۔

"الصلوات الخمس والجمعة إلى الجمعة ورمضان إلى رمضان مكفرات لما بينهن إذا

اجتنبِ الکبائر“ [صحیح مسلم ۵۷۴ عن أبي هریرة ﷺ] ”پانچوں نمازیں، نمازوں جمع سے دوسرے جمع تک اور رمضان شریف اگلے رمضان تک کے گناہوں کا کفارہ بنتے ہیں، جب کبیرہ گناہوں سے اجتناب کیا جائے۔“

”الصيامُ والقرآن يشفعان للعبد يوم القيمة، يقول الصيامُ: أي رب! منعته الطعامَ والشهوة فشفعني فيه و يقول القرآن منعته النوم بالليل فشفعني فيه، قال ﷺ: فُيُشفعان“ [مسند ابن المبارك ۹۶، أحمد ۶۶۲۶، شعب الإيمان ۱۸۳۹، المستدرک ۲۰۳۶ عن عبدالله بن عمرو وصححه على شرط مسلم، وصححه الألباني مشكاة ۱۹۶۳] ”روزہ اور قرآن مجید قیامت کے دن بندے کے حق میں شفاعت کریں گے۔ روزہ کہے گا: ”اے میرے رب! میں نے اسے دن کو کھانے پینے اور شہوت سے باز رکھا، پس اس کے حق میں مجھے شفاعت کی اجازت دیجیے۔“ اور قرآن مجید کہے گا: ”میں نے اسے رات کو سونے نہیں دیا ہے، پس اس کے حق میں میری سفارش قبول کیجیے۔“ آپ ﷺ نے فرمایا: ”ان دونوں کی سفارش قبول فرمائی جائے گی۔“

”لا يصوم عبد يوماً في سبيل الله إلا باعد الله بذلك اليوم النار عن وجهه سبعين خريفاً“ [مسلم ح ۲۷۶۷ عن أبي سعيد الخدري ﷺ] ”جبنہ اللہ کی راہ میں ایک دن روزہ رکھے تو اللہ تعالیٰ اس دن کے بد لے میں آتش دوزخ کو اس کے منہ سے ترسال کی مسافت تک دور کر دیتا ہے۔“

”إِنَّ لِلْجَنَّةِ بَابًا يَقَالُ لَهُ الرَّيَانُ، يَقَالُ يَوْمُ الْقِيَامَةِ: أَيْنَ الصَّائِمُونَ؟ فَإِذَا دَخَلُوا أَغْلِقَ ذَلِكَ الْبَابُ“ [البخاري ح ۱۸۹۶ عن سهل بن سعد ﷺ] ”یقیناً جنت کا ایک مخصوص دروازہ ہے، جس کا نام ہے ”ریان“، (بہت زیادہ سیراب و مطمئن کرنے والا) روز قیامت اعلان کیا جائے گا: روزہ دار کہاں ہیں؟ جب وہ اس میں داخل ہوں گے، تو اس دروازے کو بند کر دیا جائے گا۔“

### روزے کی حکمتوں کا بیان

{1} یہ ایک اہم بدنبی عبادت ہے۔ بندہ اپنی فطری و نفسیاتی خواہشات کو قربتِ الہی کی خاطر ترک کر دیتا ہے۔ تاکہ روزِ قیامت اللہ اکرم الاکریم کے دارِ کرامت میں بلند مقام حاصل کر سکے۔ اس لیے وہ رب تعالیٰ کے محظوظ اعمال کو اپنی محظوظ چیزوں پر ترجیح دیتا ہے۔

{2} روزے کا اصل مقصد حصول تقویٰ ہے۔ ”تقویٰ“ کا پہلا مرحلہ یہ ہے کہ جن چیزوں سے اللہ تعالیٰ اور اس کے بندے ناراض ہوتے ہیں، ان سے بچنا۔ دوسرا مرحلہ یہ ہے کہ جن چیزوں سے اللہ تعالیٰ اور اس کے بندے خوش

ہوتے ہیں، ان کو خلوص نیت کے ساتھ ادا کرنا۔ یہی تقویٰ دلوں کا چوکیدار ہے، جو فی الحال روزے کے کو گناہوں کے ذریعے خراب ہونے سے بچاتا ہے۔ اور بقیہ زندگی کو گناہوں سے آسودہ ہونے سے بچاتا ہے۔ یہی وہ "تذکیرہ نفس" ہے، جس کی خاطر نبی آخراً زمان ﷺ کے بعثت کی حضرت ابراہیم ﷺ نے دعا فرمائی تھی۔ ﴿رَبَّنَا وَابْعَثْ فِيهِمْ رَسُولًا مِّنْهُمْ يَتَّلَوُ عَلَيْهِمْ أَيْكَ وَيَعْلَمُهُمُ الْكِتَابَ وَالْحِكْمَةَ وَيُزَكِّيْهِمْ إِنَّكَ أَنْتَ الْعَزِيزُ الْحَكِيمُ﴾ [آل بقرۃ: ۱۲۹] "اے ہمارے رب! ان لوگوں میں ایک رسول مبعوث فرماجو! ان پر آپ کی آیات کی تلاوت فرمائے، انہیں کتاب و حکمت کی تعلیم سے روشناس فرمائے اور ان کے نفوس کو پاک کر دے۔ یقیناً آپ ہی غلبہ اور حکمت والے ہیں۔" اور یہ "تذکیرہ نفس" رسول اکرم ﷺ کے فرائض منصبی میں اہم مقام رکھتا ہے۔ اسی مقصد کے لیے اہل ایمان کی روحلیں بے تاب رہتی ہیں۔

روزے اور تقویٰ کا تعلق واضح کرتے ہوئے نبی کریم ﷺ نے فرمایا: "مَنْ لَمْ يَذْعُ قُولَ الزُّورِ وَالْعَمَلَ بِهِ وَالْجَهَلُ فَلَيْسَ لِلَّهِ حَاجَةٌ فِي أَنْ يَذْعُ طَعَامَهُ وَشَرَابَهُ" [البخاری: ح: ۱۹۰، ۳: عن أبي هريرة ﷺ] "جو شخص جھوٹی بات، جھوٹی کام اور جہالت سے نہیں بچتا، اللہ پاک کو اس کے صرف کھانا پینا چھوڑنے کی کوئی ضرورت نہیں۔" پس مسلمان کو زندگی بھر عموماً اور روزہ کی حالت میں خصوصاً جھوٹی بات، جھوٹی کام اور جہالت سے بچنا ضروری ہے:

- (۱) "مجموعی با توں" میں خطرناک ترین: شرکیہ اذکار و دعائیں، بہتان باندھنا، جھوٹ بولنا، گالی دینا اور اپنی ذات سے غیر متعلق با توں میں الجھنا شامل ہیں۔ غیبت اور چغلی اگرچہ بعج ہوتی ہیں؛ لیکن شریعت میں شدید ممانعت کی وجہ سے انہیں بھی شرعاً روزے کی قبولیت میں رکاوٹ ڈالنے والی با توں میں شمار کیا جاتا ہے۔

(۲) "مجموعی کام" سے مراد ہو کر دینا، خیانت کرنا، موسيقی یا گانے سننا، حرام چیزوں کو دیکھنا وغیرہ شامل ہیں۔

(۳) روزہ دار کو "جہالت" سے بچنا بھی ضروری ہے۔ جہالت کی دو قسمیں ہیں:

- (۱) "جهل ضرر": یعنی شرعی احکام و آداب کے علم سے محروم ہونا۔ پیدائش سے موت تک انسانی زندگی میں عموماً پیش آنے والے مسائل کا علم ہر مسلمان کو ضرور حاصل کرنا چاہیے۔ مثلاً جسے روزے کے احکام کا علم نہ ہو، تو اس سے ایسے کام صادر ہونے کا خطرہ ہے، جن سے روزہ باطل ہو جائے یا قبولیت سے محروم ہو جائے۔

(۲) "جهل ضرر": یعنی بے وقوف انش وغیرہ سمجھیدہ روایہ اختیار کرنا۔ قول عمل میں خلاف ہدایت را اختیار کرنا۔

ان پہلوؤں سے روزے کے تقاضے پورے نہ کرنے والے کے بارے میں رسول اللہ ﷺ نے ارشاد فرمایا:

"اللہ تعالیٰ کو اس کے صبح سے شام تک بھوکا پیاسار بننے سے کوئی غرض نہیں ہے۔"

{4} روزہ دار رمضان شریف میں اتباع سنت کی دانستہ تربیت حاصل کرے، تاکہ نہ صرف اس کا روزہ شرف قبولیت سے مشرف ہو، بلکہ آئندہ زندگی میں ہدایت مصطفوی کے مطابق چلنے کی کامیابی کو شکر سکے۔

{5} روزہ بندے کو عزم صمیم سے مسلح کر کے اپنے رب سے ملتا ہے۔ وہ روحانی ضروریات کی تکمیل کے لیے جسمانی ضروریات پر قابو کرنے کی کوشش کرتا ہے۔ فطری رغبات و رکاوٹوں کے بوجھ کو دبائے کا ہنر سیکھتا ہے۔ اس تربیت کی منزل سے کامیابی کے ساتھ گزرنے والا بندہ عقبات و رکاوٹوں کی گھٹائی عبور کرنے کا حوصلہ حاصل کرتا ہے۔ نفس کو پست کر کے اس پر قابو پاتا ہے، اور اسے احکام شریعت کے تابع بنا تا ہے۔ اسی لیے رسول اللہ ﷺ نے نوجوانوں کو شادی ہونے تک بکثرت روزے رکھنے کی تلقین فرمائی ہے۔ [متفق علیہ]

{6} روزے میں مالداروں کو نعمت کی قدر کرنے کا عملی موقع ملتا ہے۔ اسے چاہیے کہ شکر کرتے ہوئے غریبوں کی حالت کو یاد کرے۔ دردمندوں اور ضعیفوں سے ہمدردی کرے۔ عصر حاضر میں اسلام و شمن طاقتوں کے ظلم و ستم کی تاب نہ لا کر زخمی، بیمار اور بے گھر ہونے والے اسلامی بھائی بہنوں کی حالت زار کو یاد کر کے ان کی طرف دست تعاون بڑھائے اور سارے مسلمان، اپنے دینی بھائیوں کے حق میں اللہ تعالیٰ کے حضور پر خلوص دعائیں کریں۔

{7} روزے میں بندے کو صحت کے فوائد بھی حاصل ہوتے ہیں۔ کئی بیماریوں کے لیے روزہ نہایت مفید ہے۔ اس سے نظامِ ہضم کو راحت و سکون حاصل ہوتا ہے۔ اور جسم زائد فضلات سے پاک ہو جاتا ہے۔

ان فوائد کو حاصل کرنے کے لیے ضروری ہے کہ کھانے پینے میں سنت نبوی کے مطابق اعتماد قائم رکھا جائے۔

"مَا مَلَأَ آدَمٌ وَعَاءً شَرَّاً مِنْ بَطْنِهِ" [ابن ماجہ ۳۴۹ و صحیح الالبانی، احمد ۱۷۲۲۵، الحاکم ۷۹۴۵ و صحیح ووافقہ الذہبی] "آدمی پیٹ سے بدتر کسی برتن کو نہیں بھرتا۔"

اور جن بیماریوں میں روزہ نقصان دہ ہے، ان میں شریعت بندے کو رعایت دیتی ہے۔

{8} روزہ دار کھانے پینے کے امور پر خوب کنٹرول کرتے ہوئے دن بھر سگر بیٹ، پان، نسوار وغیرہ جملہ منشیات سے پرہیز کرتا ہے۔ اسی کنٹرول کورات کے وقت بھی جاری رکھ کر انسان رمضان المبارک کی برکت سے زندگی بھر کر لیے ان گندی عادتوں سے بچ سکتا ہے۔ "نَهِيَ عَنِ كُلِّ مُسْكِرٍ وَمَفِيرٍ" [ابوداؤد ۳۶۸۸، احمد ۲۶۶۷۶ عن ام سلمة] "نبی ﷺ نے ہرشہ آور عقل میں فتو رپیدا کرنے والی چیز سے منع کیا۔"

## رمضان المبارک کے استقبال کی تیاری:

روزے کی تیاری کے سلسلے میں درج ذیل احکام کا خیال رکھنا چاہیے:

[1] ماہ رمضان کی تعین کے لیے شعبان کے ہلال کو دیکھنے کا اہتمام:

فرمان نبوی ہے: "أَحْصُوا هَلَالَ شَعْبَانَ لِرَمَضَانَ" [الترمذی ۶۸۷ و حسنہ الالبانی، الدارقطنی ۲۱۷۴، البهقی ۸۱۹۴، الحاکم ۱۵۴۸ عن أبي هریرة ﷺ وصححه علی شرط مسلم] "ماہ رمضان المبارک کی خاطر ماہ شعبان کے ہلال کا اہتمام کیا کرو۔"

"إِنَّ رَسُولَ اللَّهِ ﷺ كَانَ يَتَحْفَظُ مِنْ هَلَالِ شَعْبَانَ مَا لَا يَتَحْفَظُ مِنْ غَيْرِهِ، ثُمَّ يَصُومُ بِرُؤْيَا رَمَضَانَ، فَإِنْ غَمَ عَلَيْهِ عَدُّ ثَلَاثِينَ يَوْمًا ثُمَّ صَامَ." [أحمد ۲۵۲۰۲ وصححه الأرنؤوط، ابن حزمیة ۱۹۱۰، ابن حبان ۳۴۴۴، البهقی ۸۱۹۳، الحاکم ۱۵۴۰ عن عائشةؓ وصححه علی شرطہما] "رسول اللہ ﷺ ماہ شعبان کے ہلال کا اتنا اہتمام فرماتے جتنا دوسرے مہینوں کا نہ فرمایا کرتے، پھر ہلال رمضان دیکھ کر روزہ رکھ لیتے۔ اگر بادل چھا جاتا تو تیس دن شمار کرنے کے بعد روزہ رکھ لیتے۔"

جو مومن رمضان المبارک کے استقبال کی خاطر ماہ شعبان کے چاند کو دیکھنے کی کوشش کرے گا، وہ خوش نصیب رمضان شریف کے چاند کا اہتمام یقیناً کرے گا۔

[2] رکعت ہلال کی دعا: "اللَّهُمَّ أَهْلِئْنَا بِالْيُمْنِ وَالْإِيمَانِ وَالسَّلَامَةِ وَالإِسْلَامِ، رَبِّي وَرَبِّكَ اللَّهُ" [الترمذی ۳۴۵۱ و حسنہ وصححه الالبانی، أحمد ۱۳۹۷، ابویعلی ۶۶۱، عبد بن حمید ۱۰۳ عن طلحہ بن عبید اللہ ﷺ] "اے اللہ! اے ہم پر برکت، ایمان، سلامتی اور فرمان برداری کے ساتھ مطلع فرم۔ (اے چاند!) اللہ تعالیٰ ہی میرا اور تیرارب ہے۔"

[3] اخلاص فی الدین: ماہ رمضان المبارک کے روزوں کو رب ذوالجلال کی بارگاہ اقدس میں شرف قبولیت کے لائق بنانے کا پختہ ارادہ کرنا اور اس کی توفیق کے لیے دعا مانگنا چاہیے۔ رمضان شریف کا مہینہ نصیب ہونے پر اللہ کا شکر بجالانا چاہیے۔ کتنے ہی لوگ موت یا بی ولادا چاری کی وجہ سے اس سال روزے کے زریں موقع سے محروم ہو گئے۔ اور کتنے ہی بد نصیب عدم توفیق کی پھٹکار پر کراس نجت عظیٰ سے محرومیت کی دلدل میں پھنسنے پیں۔

[4] استقبال رمضان کے لیے اسلامی فطرت کے تقاضوں کے مطابق صفائی سحرائی کا اہتمام بھی ہونا چاہیے۔

## آداب روزہ:

{1} روزے کے دوران فرض و مسنون عبادات کی خاص پابندی کرنا چاہیے، جن میں سے اہم ترین چیز نماز ہے۔ اسے خشوع و خضوع کے ساتھ مسجد میں باجماعت ادا کرنا مطلوب ہے۔

{2} رمضان شریف کی اوپریں عبادت نمازِ تراویح ہے، جو کیم تاریخ کو نمازِ عشاء کے بعد شروع ہوتی ہے۔ نمازِ تراویح و ترسیت گیارہ رکعات ہیں۔ مزید نو افل بھی جتنے چاہیں پڑھ سکتے ہیں؛ البتہ سکون واطمینان سے بارگاہ الہی میں قبل قبول نماز ہونی چاہیے۔ مکمل تراویح و ترسیت امام کی اقتداء میں ادا کرنا ہی شرعی قیام اللیل ہے۔ فرمائی نبوی ہے: "إِنَّ الرَّجُلَ إِذَا صَلَّى مَعَ الْإِمَامِ حَتَّى يَنْصُرِفَ حُسْبَ لَهُ قِيَامُ اللِّيلِ" [النسائی ح: ۱۳۶۴] وصححه الألبانی] "جو شخص امام کے ساتھ اس کے فارغ ہونے تک نماز پڑھے، اس کے لیے قیام اللیل لکھا جاتا ہے۔"

{3} سحری آخري وقت میں کھانا مسنون ہے۔ سحری کھاتے وقت روزے کی ادائیگی کے لیے تقویت حاصل کرنے کا ارادہ کرنا چاہیے۔

{4} دورانِ روزہ ہر قسم کے حرام اقوال و افعال سے مکمل اجتناب کرنا لازم ہے۔ بندہ اپنے جسمانی اعضاء سے ایسا کوئی کام نہ کرے، جو روزے کی صحت کے لیے نقصان دہ ہو۔ خاص طور پر اللہ تعالیٰ کو ناراض کرنے والی باتوں سے زبان کی حفاظت کرنا چاہیے۔ بیوہدہ اور وقت ضائع کرنے والے کھلیوں سے اجتناب کرنا چاہیے۔

{5} حواسِ خرد کی مکمل حفاظت کرنا کہ ان کے ذریعہ روزے کو خراب کرنے والی کوئی چیز باہر سے بندے پر اثر اندازہ ہونے پائے۔ موسیقی و فخش گانا سننے، فضول قصہ کہانیاں پڑھنے اور الیکٹرائیک میڈیا پر فلمیں وغیرہ دیکھنے جیسے امور سے پرہیز کرنا چاہیے۔ حضرت جابرؓ کا قول ہے: "إِذَا صَمَتَ فَلِيَضُمُّ سَمْعَكَ وَبَصَرَكَ وَلِسَانَكَ عَنِ الْكَذِبِ وَالْمُحَارَمِ، وَدَعْ أَذِى الْخَادِمِ، وَلِيَكُنْ عَلَيْكَ وَقَارٌ وَسَكِينَةٌ يَوْمَ صُومَكَ، وَلَا تَجْعَلْ يَوْمَ فَطَرِكَ وَيَوْمَ صُومَكَ سَوَاءً" [مصنف ابن أبي شيبة، ۸۹۷۳، شعب الإيمان | ۳۳۷۴] "جب تو روزہ رکھے، تو تیرے کان، آنکھ اور زبان کو جھوٹ اور حرام چیزوں سے رک جانا چاہیے۔ خادم کو تکلیف نہ دو۔ روزے کے دن تجھ پر وقار، سکون و سنجیدگی طاری ہونا چاہیے۔ روزے کے دن اور دوسرے دن کو ایک جیسا ہوئے دو۔"

{6} تلاوت و تعلیم قرآن: فرمائی ہے: ﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ﴾ اس آیت میں رمضان شریف کو قرآن مجید سے خاص نسبت ثابت فرمایا گیا ہے۔ جس میں اس مبارک مہینے کو علوم قرآنی کے حصول اور

﴿ تلاوت قرآن کے لیے غیمت جانے کی تلقین کا واضح اشارہ ہے۔ ﴾

{7} سخاوت کا مہینہ: "کانَ رَسُولُ اللَّهِ أَجْوَدُ النَّاسِ، وَكَانَ أَجْوَدُ مَا يَكُونُ فِي رَمَضَانَ حِينَ يَلْقَاهُ جَبْرِيلُ اللَّهُ عَزَّ وَجَلَّ أَجْوَدُ النَّاسِ، وَكَانَ يَلْقَاهُ فِي كُلِّ لَيْلٍ مِّنْ رَمَضَانَ فِي دَارَسَةِ الْقُرْآنِ، فَلَرَسُولُ اللَّهِ أَجْوَدُ بِالْخَيْرِ مِنَ الرَّبِيعِ الْمَرْسَلِةِ" [البحاری ح: ۹۰۲ عن ابن عباس] "اللہ کے رسول سب سے بڑھ کر خوبی تھے۔ اور آپ کی سخاوت میں سب سے زیادہ عروج ماہ رمضان میں آتا تھا، جب حضرت جبریل اللہ عزوجلی کے ساتھ قرآن مجید سنتے سناتے تھے۔ پس اللہ کے رسول سے ملتے۔ اور وہ رمضان کی ہر رات ملتے اور آپ کے ساتھ قرآن مجید سنتے سناتے تھے۔“

آپ کی سخاوت تعلیم و تربیت، جسم و جان کھپانے اور مال و دولت خرچنے جیسی ہر بھلائی پر مشتمل ہوتی تھی۔

{8} رمضان شریف کو نیند، غفلت اور سستی و کامی کا مہینہ نہیں بنانا چاہیے؛ بلکہ قوت ارادہ کو پختہ کر کے نیک کاموں کی ادائیگی کے لیے اس میں کو غیمت جانا چاہیے۔ اللہ کے رسول اور جان ثار اصحاب کرام نے کئی اہم غزوہات ماہ رمضان میں فتح کی ہیں۔ [انظر: صحیح مسلم ۲۶۶۰-۲۶۶۲]

{9} رمضان شریف کے دوران صفائی و پاکیزگی، مساوک وغیرہ کا خاص اہتمام اور شرعی حدود کے اندر زینت اور خوبی کا استعمال بھی کرنا بہتر ہے۔ فرمانِ الہی ہے: ﴿إِنَّ اللَّهَ يُحِبُّ التَّوَابِينَ وَيُحِبُّ الْمُتَطَهِّرِينَ﴾ [البقرة: ۲۲] "یقیناً اللہ تعالیٰ خوب توبہ کرنے والوں اور خوب پاک صاف رہنے والوں کو پسند فرماتا ہے۔"

عبداللہ بن مسعود رضی اللہ عنہ کہتے ہیں: "إِذَا كَانَ صُومُ أَحَدِكُمْ فَلْيُصْبِحْ دَهِنًا مَتْرَجِلًا" [البحاری تعلیقاً ساپ ۲۵ اغتسال الصائم] "روزہ دار کو صبح تیل لگانا اور لگنگھی کرنا چاہیے۔" امام ابن حجر بر اسلام کے بارے میں بیان کرتے ہیں: "آخوندی عشرے کی ہر رات غسل کرنے کو پسند کرتے تھے۔"

{10} سورج غروب ہونے پر افطاری میں تاخیر نہیں کرنا چاہیے۔ فرمانِ مصطفوی ہے: "لَا يَزَالُ النَّاسُ بِخَيْرٍ مَا عَجَلُوا لِلنَّفَرِ" [صحیح مسلم ح: ۲۶۰۸] "لوگ اس وقت تک بھلائی پر قائم رہیں گے، جب تک افطاری جلدی کرتے رہیں۔"

(1) یعنی جب تک اہل اسلام میں روزہ رکھنے کا اہتمام عام ہوگا اور سورج غروب ہونے کے بعد "احتیاط" کے نام پر یا "کثرت ثواب" کے وہم پر دری کرنے کا رجحان نہیں ہوگا، اس وقت تک امت اسلامیہ پر نیکی غالب رہے گی۔

۱۱} اظماری کرنے کے یہ دعا کریں: "ذَهَبَ الظَّمَاءُ وَابْتَلَى الْغُرُوقَ وَثَبَتَ الْأَجْرُ إِنْ شَاءَ اللَّهُ"

[ابوداؤد ۲۳۵۹ وحسنہ الالبانی] "پیاس بمحگنی، رگس بھیگ گئیں اور اللہ پاک نے چاہا تو اجر بھی حاصل ہو گیا۔"

۱۲} اظماری سے فارغ ہو کر نماز مغرب اول وقت میں ادا کرنا چاہیے۔ رسول اللہ ﷺ سے سوال کیا گیا: کون

ساعمل افضل ہے؟ تو ارشاد فرمایا: "الصَّلَاةُ فِي أَوَّلِ وَقْتِهَا" [ابوداؤد ۴۲۶ عن ام فروۃ ابن حزیمة ۳۲۷، ابن حبان

۱۴۷۵ عن ابن مسعود ﷺ وصححه الالبانی، الدارقطنی ۹۷۱ عن ابن عمر ﷺ] "اول وقت میں نماز ادا کرنا۔"

لہذا حسب ضرورت کھانا نماز مغرب کے بعد ہی کھالینا چاہیے۔

۱۳} عمرہ کی ادائیگی: فرمان نبوی ہے: "عُمَرَةٌ فِي رَمَضَانَ تَعْدُلُ حَجَةً" [البخاری ح: ۱۷۸۲]

مسلم (۲۲۴) عن ابن عباس ﷺ "رمضان شریف میں عمرہ حج کرنے کے برابر فضیلت رکھتا ہے۔" ☆

☆ رمضان شریف میں عمرہ کی فضیلت سے متعلق ام معتقل الصاریہ کے واقعہ میں عبد اللہ بن عباس ﷺ سے مردی فرمان نبوی ہے:

"فَإِنَّ عُمَرَةَ فِي رَمَضَانَ تَعْصِي حَجَةَ مَعِي" [صحیح البخاری ۱۸۶۳] "رمضان میں عمرہ میرے ساتھ حج کی قضا کرتا ہے۔"

یعنی رمضان شریف کا عمرہ رسول اللہ ﷺ کے ساتھ حج ادا کرنے کے برابر ثواب رکھتا ہے۔ "عُمَرَةٌ فِي رَمَضَانَ تَعْدُلُ حَجَةَ مَعِي"

[ابوداؤد ۱۹۹۰، ابن حزیمة ۳۰۷۷، سنن البیہقی الكبير ۱۲۲۶۹، المستدرک للحاکم ۱۷۷۹، معجم الطبرانی

الکبیر ۱۲۷۳۸] ابن عباس ﷺ کی روایات میں "معی" کا لفظ شامل ہونے میں اختلاف ہے۔ صحیح مسلم ۳۰۹۷

الترمذی ۹۳۹، النسائی ۲۱۱۰، ابن ماجہ ۲۹۹۴، احمد ۲۰۲۵، ۲۸۰۹، ابن حبان ۳۶۹۹، ۳۷۰۰، مسند البزار

۵۱۶۶، ۴۷۸۷، النسائی الکبیری ۴۲۰۹، ۲۴۳۱، البیہقی الکبیری ۹۰۰۳، المستدرک ۱۷۷۹، سنن الدارمی

۱۸۵۹ اور معجم الطبرانی الکبیر ۱۱۲۴۷ میں یہ اضافہ نہیں ہے۔

ویگر صحابہ کرام ﷺ: حضرت علی ﷺ مسند البزار ۶۲۶، عبداللہ بن الزیر ﷺ، معجم الطبرانی الکبیر ۳۷، ام معتقل:

احمد ۲۷۳۲۶-۲۷۳۲۹، ۲۷۳۳۲، ۲۷۳۳۲، ابن حزیمة ۳۰۷۵، النسائی الکبیری ۴۲۱۲، ۴۲۱۳، المعجم الکبیر

۱۶۹۴۱، سنن الدارمی ۱۸۶۰، ابو معتقل ﷺ: ابن ماجہ ۲۹۹۳، وہب بن خوش ﷺ: ابن ماجہ ۲۹۹۱، مسند احمد

۱۷۶۹۷، ۱۷۶۳۷، النسائی الکبیری ۴۲۱۱، الطبرانی الکبیر ۱۷۸۱۴، ۱۷۸۱۳، هرم بن خوش ﷺ: ابن ماجہ ۲۹۹۲

۱۷۶۳۶، ۱۷۶۳۵، الأحری ﷺ: معجم الصحابة ۱۴۱ سب میں "معی" کا اضافہ نہیں ہے۔

اہل علم سے التmas ہے کہ اس لفظ کی اصولی حیثیت کے بارے میں رقم کی رہنمائی کریں۔ جزاکم اللہ احسن الجزاء

## آخری عشرے کے خاص اعمال:

"کانَ يجتهدُ فِي الْعَشْرِ الْأُوَاخِرِ مَا لَا يجتهدُ فِي غَيْرِهِ" [مسند أبي عوانة باب ٤٩ وصححه الألبانی] "اللّٰہ کے رسول ﷺ رمضان شریف کے آخری عشرے میں (عبادت الہی میں) اتنی محنت فرماتے ہیجنی دیگر اوقات میں نہیں کرتے تھے۔"

[1] شب قدر کی تلاش: فرمان نبوی ہے: "مَنْ قَامَ لِيَلَةَ الْقَدْرِ إِيمَانًا وَاحْتِسَابًا لَغُفرَانَهُ مَا تَقدَّمَ مِنْ ذَنبِهِ" [البخاری ح: ۱۹۰۱] "جو کوئی شب قدر کو یہاں کامل اور خالص حصول اجر کی خاطر قیام کرے، اس کے پچھلے گناہ معاف کیے جاتے ہیں۔" "کانَ رَسُولُ اللّٰهِ إِذَا دَخَلَ الْعَشْرَ الْأُوَاخِرَ شَدَّ مُثْرَرَةً وَأَحْيَا لِيَلَةَ وَأَيْقَظَ أَهْلَهُ" [البخاری ح: ۲۰۲۴، مسلم ح: ۲۸۴۴ عن عائشہ] "رمضان کا آخری عشرہ داخل ہونے پر اللہ کے رسول ﷺ کمر ہمت کس لیتے، شب بیداری کرتے اور اہل بیت کو جگا کر رکھتے تھے۔"

[2] اعتکاف: "کانَ يعتكفُ العشْرَ الْأُوَاخِرَ مِنْ رَمَضَانَ حَتَّى تَوْفَاهُ اللّٰهُ" [مسلم ح: ۲۸۴۵] "رسول اللہ ﷺ اپنی وفات تک رمضان شریف کا آخری عشرہ اعتکاف کرتے رہے۔"

"اعتکاف" عبادت الہی کے لیے بالکل فارغ ہونے کا نام ہے۔ سعادت مند بندہ تمام دنیاوی مصروفیات سے کنارہ کشی اختیار کرتا ہے اور اپنے خیالات کو بھی دنیا سے نکال کر آخرت کے دھیان سے بھرنے کی کوشش کرتا ہے۔

[3] رؤیستہ ہلال: ہلال دیکھنے کی کوشش نہ کرنا سنت نبوی و سیرت اسلاف کے خلاف ہے۔ محض ریڈ یو پر اکتفا کرنا درست طریقہ نہیں۔ اہل نظر خود ہلال دیکھ کر رؤیٹہ ہلال کمیٹی کو اطلاع دینے کی کوشش کریں۔

## ماہ رمضان کے بعد کی خاص عبادات:

{1} فطرانہ: شوال کا مہینہ شروع ہونے سے کرنج نماز عید تک فطرانہ ادا کرنے کا وقت ہے۔ "فرض رسول اللہ ﷺ زَكَاةَ الْفَطْرِ صَاعًا مِنْ تَمْرٍ أَوْ صَاعًا مِنْ شَعِيرٍ عَلَى الْعَبْدِ وَالْحِرْ وَالذِّكْرِ وَالْأَنْثَى وَالصَّغِيرِ وَالكَبِيرِ مِنَ الْمُسْلِمِينَ وَأَمْرَ بِهَا أَنْ تُؤْدَى قَبْلَ خَرْجِ النَّاسِ إِلَى الصَّلَاةِ" [البخاری ح: ۱۵۰۳، مسلم ح: ۲۳۲۵، ۲۳۲۰] "رسول اللہ ﷺ نے ہر غلام و آزاد، مرد و عورت، جھوٹے بڑے مسلمان پر فطرانہ ایک صاع کھجور یا ایک صاع جو فرض کیا۔ اور اسے لوگوں کے نماز عید کے لیے نکلنے سے پہلے ادا کرنے کا حکم فرمایا۔" "فرض رسول اللہ ﷺ